

# حدیث کا درایتی معیار

## (داخلی فہم حدیث)

مولانا محمد تقی صاحب امینی ناظم سنی دینیات علی گڑھ مسلم یونیورسٹی

نوٹ: درایتی معیار سے متعلق ”داخلی نقد حدیث“ پر تین سلسلیں معارف (سہی تا نوبر ۱۹۷۷ء) شائع ہو چکی ہیں

علم درایت کا ایک جزو فہم حدیث ہے جس کے دو پہلو ہیں:

(۱) داخلی فہم حدیث اور

(۲) خارجی فہم حدیث

داخلی فہم کا تعلق حدیث کی معنویت اور خارجی فہم کا تعلق حدیث کے ”قالب“ سے ہے۔ رسول اللہ صلی اللہ علیہ وسلم

نے دین و شریعت سے متعلق جو کچھ فرمایا اس کی معنویت آپ نے قرآن حکیم سے حاصل کی جیسا کہ کئی آیتوں میں آپ کی اتباع وحی کا ذکر ہے۔

میں اسی کی اتباع کرتا ہوں جس کی وحی میری طرف  
 اِن اَتَّبِعُ اِلَّا مَا يُوحَىٰ اِلَیَّ  
 کی جاتی ہے۔

یہ ”وحی“ لفظی و معنوی ہر دلالت کو شامل ہے کیونکہ رسول اللہ کی اتباع کا میدان اس سے کہیں زیادہ وسیع ہے جو ظاہری الفاظِ قرآن سے سمجھا جاتا ہے۔ اس طرح کئی آیتوں میں ”حکمت“ کا ذکر ہے جس سے مراد الفاظ کی وہ معنوی دلالت ہے جس کو رسول اللہ نے شعورِ نبوت کے ذریعہ سمجھا۔

علامہ شاطبی کہتے ہیں:

السنة في معناها، اجعتا الى الكتاب  
سنت اپنے معنی میں کتاب کی طرف لوٹنے  
والی ہے۔

فلا تجد في السنة امرأة والقرآن قد  
دل علی معناہ  
سنت میں کوئی بات نہ پاؤ گے کہ قرآن نے  
اس کے معنی پر دلالت نہ کی ہو۔

شاہ ولی اللہ کہتے ہیں:

وكن لك معرفة الحديث معرفتان  
اما معرفتا اهل الظاهر فبالروايات  
اشي  
اسی طرح حدیث کی معرفت دو طرح ہوتی ہے  
(۱) اہل ظاہر کی معرفت جس کا تعلق روایوں اور غریب  
حدیث کی واقفیت سے ہے (۲) حکماء کی معرفت  
جس کا تعلق تشریح کی حقیقت اور علم کی معرفت ہے۔

تشریح کی حقیقت تک رسائی معنویت حاصل کئے بغیر ناممکن ہے۔

معنویت حاصل کرنے میں رسول اللہ صلی اللہ علیہ وسلم نے جو معنویت حاصل کی اس کا مقابلہ کسی اور  
شعورِ نبوت کی برتری کی اخذ کی ہوئی معنویت سے نہیں ہو سکتا کیونکہ نبوت کا خاصہ حقیقت  
کا کلی ادراک ہے جس کے بعد شعورِ نبوت کو غیر معمولی اخذ و استعمال کی صلاحیت پیدا ہو جاتی جو

۱۷ شاطبی۔ الموافقات ج ۳۔ السنۃ فی معناہا

۱۸ ولی اللہ۔ الخیر الکثیر۔ اقسام التفسیر والحديث

کسی اندکے شعور کو نہیں میسر ہے۔ پھر شعور نبوت کو یہ قوت بھی حاصل ہے کہ عالم بیداری میں برتر شعور "یا نور" سے تعلق جوڑ کر کسب فیض کرے اور ایک ایسے مقام سے "وحی" اخذ کرے جو مادیت کے لئے غیر مادی ذرائع علم کی انتہا پر ہے۔ جبکہ دوسروں کو صرف عقل سے کسب فیض کی قوت حاصل ہوتی جو مادیت کے لئے مادی ذرائع علم کی انتہا پر ہے۔ ان دونوں کی بلندی، گیرائی، گہرائی اور حقیقت تک رسائی میں جو بنیادی فرق ہے وہ اہل نظر سے پوشیدہ نہیں ہے۔

شعور نبوت کو داعذار "بزر شعور" یا "نور" سے تعلق جوڑنے میں توہی کو سمت قسم کی کشمکش سے دوچار بنانے کی کوشش ہونا پڑتا تھا۔ جس کے آثار اعضاء و جوارح پر بھی ظاہر ہوتے تھے مثلاً چہرہ کا متغیر ہو جانا، سردی کے زمانہ میں جبین اقدس پر پسینے کے قطروں کا نمودار ہونا، اعصاب کا غیر معمولی بار محسوس کرنا اور استغراق کی کیفیت طاری ہونا وغیرہ (ان سب کا ثبوت حدیثوں میں موجود ہے) اعضاء و جوارح پر "آثار" کی حقیقت نہ سمجھنے کی وجہ سے بعض مورخین نے بددیانتی سے ان کو مرگی کے دورہ کا نتیجہ قرار دے کر شعور نبوت کو داعذار بنانے کی کوشش کی۔ حالانکہ یہ "آثار" کسی بہاری کی وجہ سے نہیں بلکہ زیادہ گہرے مقام میں ڈوب کر کسب فیض کے نتیجہ میں ظاہر ہوتے تھے۔ جس طرح کسی درجہ میں "آثار" اس وقت بھی ظاہر ہوتے ہیں جب عام انسان کا شعور مضامین حاصل کرنے کی طرف ہر تن متوجہ ہوتا ہے، ہم دیکھتے ہیں کہ ایک قسم کی محویت و استغراق کی کیفیت طاری ہوتی، اگر دو پیش کی دنیا سے بے خبری ہو جاتی اور کبھی تو اعضاء و جوارح پر یہی آثار کے آثار نمایاں ہوتے ہیں۔ "عقل" سے کسب فیض کے وقت یہ "آثار" تسلیم کرنے میں کسی کو کوئی دشواری نہیں پیش آتی تو "مقام وحی" سے کسب فیض کے وقت مذکورہ آثار تسلیم کرنے میں کیونکر دشواری کا گنجائش نکل سکتی ہے؟ جبکہ "عقل" مادی ذرائع علم کی انتہا اور "مقام وحی" غیر مادی ذرائع علم کی انتہا ہے۔ رعت و بلندی کے لحاظ سے دونوں میں جو فرق ہے اس کی بنا پر کسب فیض کے وقت "آثار" کی نوعیت و کیفیت میں فرق لازمی ہے۔

چند حقائق کی موجودگی میں کوشش کی ناکامی | اس کے علاوہ درج ذیل چند حقائق ایسے ہیں کہ ان کی موجودگی

میں شعورِ نبوت کو داغدار بنانے کی ہر کوشش ناکام رہتی ہے مثلاً  
(۱) رسول اللہ صلی اللہ علیہ وسلم کا معاشرہ اس قدر غیر ترقی یافتہ نہ تھا کہ لوگ ”مرگی“ جیسے مرض کی شناخت نہ کر سکتے۔

(۲) چالیس سال تک رسول اللہ معاشرہ میں رہے لیکن کبھی آپ کی زندگی میں اس مرض کا پتہ نہیں چلتا۔ خود قرآن حکیم نے اس مدت کو بطور سند پیش کیا ہے۔  
أَفَلَا يَنْتَبِهُونَ فِيكُمْ عُمرًا مِّنْ قَبْلِهِمْ أَفَلَا تَتَعَلَّمُونَ  
میں اس سے پہلے تم میں ایک عمر تک رہ چکا ہوں کیا تم نہیں سمجھتے ہو۔

(۳) مذکورہ آثار ہمیشہ نزولِ وحی کے وقت ظاہر ہوتے رہے کبھی اور وقت نہیں ہوئے اگر معاذ اللہ ”مرگی“ کا مرض ہوتا تو پہلے کبھی ضرور ظاہر ہونا چاہئے تھا۔ یہ عجیب بات ہے کہ جب آپ کو زندگی کے بارے میں اصول بتائے جائیں تو اس وقت لازمی طور سے مرگی کا دورہ پڑے اور عام حالت میں کبھی اس کا حملہ نہ ہو۔

(۴) رسول اللہ کے سامنے عقیدت و نیاز مندی کی گردن جھکا کر جس طرح لوگوں نے عقیدت و محبت کا ثبوت دیا وہ کسی مرگی زدہ کے لئے نہیں ہو سکتا جبکہ لوگوں نے ہر طرح آزمایا اور ہر معیار پر جانچا تھا۔

(۵) مذکورہ آثار زائل ہونے کے بعد رسول اللہ جس کلام کی تلاوت فرماتے تھے وہ آج بھی موجود و محفوظ ہے کسی مرگی زدہ سے اس کی توقع نہیں کی جاسکتی۔

ان حقائق کی موجودگی میں شعورِ نبوت کو داغدار بنانے کی یہ کوشش اس قدر خلاف واقعہ قرار پاتی ہے کہ ڈاکٹر گبن (جس نے رسول اللہ کی زندگی پر اور کئی اعتراض کئے ہیں) نے بھی اس کو یونانیوں کا اتہام

تسلیم کیا ہے۔

معنویت سے رسول اللہ ﷺ رسول اللہ صلی اللہ علیہ وسلم نے حاصل کی ہوئی معنویت سے تین  
نے تین کام لئے کام لئے۔

(۱) دین کے مقاصد کی تشریح۔

(۲) بندوں کے مصاح کی تفصیل اور

(۳) اصول و کلیات کی توضیح

قرآن حکیم دراصل مقاصد، مصاح اور اصول و کلیات ہی کی کتاب ہے اس میں زندگی کے مختلف شعبوں سے متعلق جس قدر جزئیات ہیں وہ بطور نمونہ انہیں کی تشریح تفصیل اور توضیح کے لئے ہیں تاکہ ان کی روشنی میں نمود پذیر زندگی اور ترقی پذیر معاشرہ کی رہنمائی کے لئے اخذ و استنباط کا سلسلہ جاری رہے۔ سب سے پہلے اس کے مخاطب خود رسول اللہ ﷺ تھے جیسا کہ اس آیت میں فیصلہ کے لئے ما ازلک اللہ (شعورِ نبوت) سے کام لینے کی ہدایت ہے۔

إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ  
النَّاسِ بِمَا أَمَرَكَ اللَّهُ  
اے نبی ہم نے آپ کی طرف حق کے ساتھ کتاب اتاری تاکہ آپ لوگوں کے درمیان اس کے مطابق فیصلہ کریں جو اللہ نے آپ کو دکھایا۔

پھر آپ کے بعد تمام وہ لوگ مخاطب ہیں جو اخذ و استنباط کی صلاحیت رکھتے ہیں۔ ذیل کی آیت میں "لعلہم یتفکرون" کے ذریعہ ایسے تمام لوگوں کو غور و فکر کی دعوت دی گئی ہے۔

"Decline and Fall of the Roman Empire, By  
Gibbon, Vol. 5. Chap. 50. Page 270, See Foot note  
also"

ہم نے آپ پر الذکر (قرآن) اتارا تاکہ جو چیز لوگوں کی طرف بھیجی گئی ہے آپ ان کے سامنے بیان کر دیں تاکہ وہ خود غور و فکر کریں۔

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ  
مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ

طریقہ یہ تھا کہ رسول اللہؐ پر جب آیتیں نازل ہوتیں تو ان کی معنوی دلالت پر غور و فکر کر کے تشریح، تفصیل اور توضیح کا خاکہ تیار کرتے پھر اس کے مطابق ہدایات و تعلیمات کا سلسلہ جاری رہتا۔ یہ دونوں کبھی تو لی ہوئیں اور کبھی تو لی و فعلی دونوں ہوتی تھیں جیسا

کہ ان ابتدائی آیتوں سے اندازہ ہوتا ہے :

پڑھے اپنے رب کے نام سے جس نے پیدا کیا۔  
ایک لوت پڑھے سے انسان کی تخلیق کی۔ پڑھے  
اور اس کا رب بڑا کریم ہے جس نے قلم سے  
علم سکھایا۔ انسان کو وہ علم دیا جس کو وہ  
نہ جانتا تھا۔

إِنَّمَا بِاسْمِ رَبِّكَ الَّذِي خَلَقَ خَلَقَ  
الْإِنْسَانَ مِنْ عَلَقٍ - إِنَّمَا أَوْسَدُّكَ  
الْأَكْثَرُ الَّذِي عَلَّمَ بِالْقَلَمِ عَلَّمَ  
الْإِنْسَانَ مَا لَمْ يَعْلَمْ

اے کپڑا اور ٹھنڈے والے اٹھئے اور جزوار کیجئے  
اور اپنے رب کی بڑائی کا اعلان کیجئے اور اپنے  
کپڑے پاک رکھئے اور گندگی سے دور رہئے اور  
زیادہ حاصل کرنے کے لئے احسان نہ کیجئے اور  
اپنے رب کی خاطر صبر کیجئے۔

يَا أَيُّهَا الْمُدَّثِّرُ قُمْ فَأَنْذِرْ وَدَيْكَ فَكَيْرٌ  
دَنِيَابِكَ فَطَهِّرْ وَالرُّجْزَ فَاهْجُرْ وَلَا تَمَنَّ  
تَسْتَكْبِرُ وَلَوْ بَرِيكَ فَاصْبِرْ

پہلی آیتوں میں اللہ کی عظمت و بڑائی، احسان و کرم، حقیر حالت سے انسان کی ابتدا اور  
بلند ترین صفتِ علم سے اس کو آراستہ کرنے اور پھر اس صفت کو کتابت کے ذریعہ منتقل کرنے کا

ذکر ہے کہ اس کی علی صلاحیت ٹھٹھکر نہ رہ جائے۔ یہ پہلا تجربہ تھا جس میں انسان کو حقیر حالت سے رفعت و بلندی کے انتہائی مقام پر پہنچانے کی نشاندہی کی گئی۔ دوسرے تجربہ میں انسان کو خوابِ غفلت سے بیدار کرنے کا حکم۔ ظاہری و باطنی، اعتقادی و عملی ہر قسم کی نجاست سے صفائی و ستھرائی کی تاکید۔ خالص لوجہ اللہ کام کی تلقین۔ اس کے عوض دنیوی فوائد کی توقع نہ رکھنے اور صبر و ضبط کی تعلیم وغیرہ ایسی جامع تعلیمات ہیں کہ ان کی روشنی میں شعورِ نبوت نے کام کا خاکہ تیار کیا اور فرضِ منصبی کی ادائیگی میں سرگرم عمل ہوئے۔ ظاہر نظر میں یہ چند چھوٹے چھوٹے فقرے ہیں لیکن ان کی ہیئت ترکیبی اور جامعیت خود ہی شہادت دے رہی ہے کہ ان کے اندر معانی کا خزانہ پوشیدہ ہے۔

اس طریقہ میں تقدیم و تاخیر | اس طریقہ میں آیتوں اور حدیثوں کی تقدیم و تاخیر کی بحث بے سود ہے کی بحث بے سود ہے جب تک آیتوں سے معنویت حاصل کی ہوئی حدیثوں کے بارے میں نہ معلوم ہو کہ یہ متعلقہ آیتوں کے بعد کی ہیں اس وقت تک معنویت حاصل کرنے کی بات بے معنی ہو کر رہ جاتی ہے۔ کیونکہ جس طرح آیتیں بیک وقت نہیں نازل ہوئیں اسی طرح حدیثیں بھی بیک وقت نہیں وجود میں آئیں۔ بلکہ حالات کے لحاظ سے تدریجی عمل دونوں کے ساتھ کیساں جاری رہا۔ بہت ممکن ہے کہ رسول اللہ نے جو حدیثیں بیان کیں ان کی معنویت انھیں آیتوں سے حاصل کر لی ہو جو پہلے نازل ہو چکی ہیں لیکن دوسرے لوگوں کے شعور کی رسائی وہاں تک نہیں ہوئی۔ شعورِ نبوت کی رسائی کا اندازہ دعوت کے سب سے پہلے حیاتِ بخش خطاب سے ہوتا ہے۔ رسول اللہ صلی اللہ علیہ وسلم نے مذکورہ آیتیں نازل ہونے کے بعد قریش کو جمع کر کے صفحہ پہاڑی کی چوٹی پر کھڑے ہو کر فرمایا:

یا معشرِ قریش! اس آیتکم لو اخیرتکم | اے قریش کے لوگو! تم مجھے بتاؤ اگر میں یہ کہوں  
ان خیلاً بالوادى تزدان تغیر | کہ اس پہاڑ کے دامن سے ایک فوج نکل کر تم پر  
علیکم اکنتم مصدق | حملہ کرنے والی ہے تو تم میری تصدیق کرو گے۔

سب نے بیک زبان ہو کر کہا :  
 لَعَمْرَ مَا جَرَبْنَا عَلَيْكَ إِلَّا صِدْقًا  
 بیشک - ہم نے کبھی آپ سے سوائے سچ کے اور  
 تجربہ نہیں کیا۔

جس طرح اس موقع پر رسول اللہ صفا کی چوٹی پر کھڑے پہاڑ کی دونوں سمتوں کو دیکھ رہے  
 تھے اسی طرح حقیقت کے کئی ادراک کے بعد شعور نبوت بہت سی ان باتوں کو دیکھتا رہتا اور  
 ان اشارات کو پاتا رہتا ہے جن تک رسائی دوسروں کی نہیں ہو سکتی۔ خود رسول اللہ نے اس  
 حقیقت کو کئی مرتبہ ان الفاظ میں ظاہر فرمایا :

إِنِّي أُمِّي مَا لَا تَرَوْنَ  
 میں وہ دیکھتا ہوں جو تم نہیں دیکھتے ہو  
 آیتوں اور حدیثوں کی کمی بیشی | اسی طرح آیتوں اور حدیثوں کی کمی بیشی کی بحث بھی بے سود ہے  
 کی بحث بھی بے سود ہے (کہ مثلاً عملی احکام کی آیتیں صرف پانچ سو ہیں ان سے حدیث کے  
 اتنے عظیم ذخیرہ نے کیوں کمزوریت حاصل کی) اس لئے کہ مذکورہ مقدار میں صرف وہی آیتیں شامل  
 کی گئی ہیں جن سے احکام سمجھنے میں زیادہ دشواری نہ تھی اخذ و استنباط والی بیشتر آیتیں اس میں  
 شامل نہیں ہیں۔ دراصل کسی موضوع سے متعلق آیتوں کی مقدار حقیقی نہیں بلکہ اضافی جو زمینوں  
 اور طبیعتوں کے اختلاف سے بدلتی رہتی ہے۔ ایک ذہین و فطین آدمی بہت سی باتیں ان آیتوں  
 سے حاصل کر لیتا ہے جن تک رسائی دوسروں کی نہیں ہو سکتی، اسی بنا پر آیات احکام کی تعداد  
 میں بھی اختلاف ہے کسی کے نزدیک دو سو کسی کے نزدیک پانچ سو اور کسی کے نزدیک کچھ  
 زیادہ ہے۔

ابن وثیق العید کہتے ہیں :

۱۔ بخاری و مسلم و مشکوٰۃ باب الامذار و التحذیر  
 ۲۔ ترمذی و ابن ماجہ البواب الزہد



مقدار آیات الاحکام لا تنحصر فی هذا  
العدد بل هو مختلف باختلاف الفروع  
والاذهان وما یفتیہ اللہ من وجوہ  
الاستنباط والرائح فی علوم الشریعہ  
یعرف ان من اصولہا واحکامہا  
ما یؤخذ من مواہم متعددہ حتی  
الآیات الواسعۃ فی القصص والامثال  
آیات احکام کی مقدار اس عدد میں محدود نہیں ہے  
بلکہ طبیعتوں اور ذہنوں کے اختلاف سے مقدار  
مختلف ہوتی ہے جن حضرات پر اللہ نے وجوہ  
استنباط کے دروازے کھولے اور جن کو علوم  
شرعیہ میں رسوخ حاصل ہے وہ جانتے ہیں کہ  
بہت سے اصول و احکام متعدد جگہوں سے حاصل  
ہوتے ہیں حتیٰ کہ ان آیتوں سے بھی جو قصص و  
امثال میں وارد ہوئی ہیں۔

تقسیم جب عام لوگوں کی نسبت سے صحیح نہیں تو شعورِ نبوت کی نسبت سے کیوں کر  
صحیح ہوگی جس کی رسائی کا تصور عام ادراک سے باہر ہے۔  
ذیل میں مقاصد، مصالح، اصول و کلیات اور ان سے حاصل کی ہوئی معنویت کی تفصیل ذکر  
کی جاتی ہے۔

## دین کے مقاصد کی تشریح

ایمان و اعتقاد سے متعلق "دین" سے مراد تمام وہ بنیادی باتیں جن پر انبیاء علیہم السلام نے القاد  
دین کی بنیادی باتیں کیا اور جن کا تذکرہ قرآن حکیم میں موجود ہے۔  
(۱) ایمان و اعتقاد سے متعلق مثلاً

ہر قسم کی خوبیوں کے ساتھ اللہ کو متصف سمجھنا۔ ان باتوں سے اللہ کی پاکی بیان کرنا جو اس  
کی شان کے مناسب نہیں۔ اس کے ناموں میں کجروی کو حرام سمجھنا، یہ عقیدہ رکھنا کہ تمام حوادث  
سے پہلے اللہ کے علم میں ایک اندازہ مقرر ہے۔ اللہ کے فرشتے ہیں جو اس کی نافرمانی نہیں

کرتے، اللہ نے اپنے بندوں میں جس کو چاہا رسول بنا یا اور کتاب دی۔ قیامت، مرنے کے بعد کی زندگی، جنت و دوزخ سب حق ہیں۔ ان سے متعلق آیتیں یہ ہیں:

الحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ  
مَلِكِ يَوْمِ الدِّينِ  
سب تعریفیں اللہ کے لئے ہیں جو سارے جہانوں  
کا پروردگار ہے۔ بید ہر بان، نہایت رحم والا ہے  
بدلہ کے دن کا مالک ہے۔

قُلْ هُوَ اللَّهُ أَحَدٌ اللَّهُ الصَّمَدُ لَمْ يَلِدْ  
وَلَمْ يُولَدْ وَلَمْ يَكُنْ لَهُ كُفُوًا أَحَدٌ  
آپ کہتے ہیں کہ وہ اللہ اکبر ہے وہ بے نیاز  
ہے نہ اس نے کسی کو پیدا کیا نہ وہ کسی سے پیدا  
کیا گیا۔ اس کا کوئی ہمسر نہیں۔

وَرَدُّكَ الَّذِينَ يُبْغِدُونَ فِي سَمَائِكَمُ  
اور ان لوگوں کو چھوڑ دو جو اللہ کے ناموں میں  
کجروی اختیار کرتے ہیں۔

إِنَّا كُلَّ شَيْءٍ خَلَقْنَاهُ بِقَدَرٍ  
لَا يَعْصُونَ اللَّهَ مَا أَمَرَهُمْ وَيَفْعَلُونَ  
مَا يُرِيدُونَ  
ہم نے ہر چیز اندازہ ٹھہرا کر پیدا کی۔  
جن باتوں کا اللہ نے حکم دیا (فرشتے) اللہ کی  
نافرمانی نہیں کرتے اور وہی کرتے ہیں جن کا حکم  
دیا جاتا ہے۔

اللَّهُ أَعْلَمُ حَيْثُ يَجْعَلُ رِسَالَتَهُ  
اللَّهُ يَخْتَارُ  
اللہ خوب جانتا ہے اس موقع کو جہاں اپنا پیغام  
بھیجتا ہے۔

لَقَدْ أَرْسَلْنَا رُسُلَنَا بِالْبَيِّنَاتِ  
وَأَنْزَلْنَا مَعَهُمُ الْكِتَابَ وَالْمِيزَانَ  
ہم نے بہت سے رسولؑ نشانوں کے ساتھ  
بھیجے اور ان کے ساتھ کتابیں اتاریں اور میزان۔

۱۔ الفاتحہ ع ۱

۲۔ الاخلاص ع ۱

۳۔ الاعراف ع ۲۲

۴۔ الانعام ع ۱۳

۵۔ التوریم ع ۱

۶۔ القدر ع ۳

تاکہ لوگوں میں انصاف قائم کریں۔  
 پھر تم قیامت کے دن اٹھائے جاؤ گے۔  
 (رنے کے بعد) پھر اللہ تمہیں زندہ کرے گا پھر  
 اس کی طرف لوٹائے جاؤ گے۔  
 یہ لوگ جنت میں عزت سے رہیں گے۔  
 یہ دوزخ کے لوگ ہیں۔

لِيُقِيمُوا النَّاسُ بِالْقِسْطِ ۗ  
 ثُمَّ إِلَيْكُمْ يَوْمَ الْعِمَّةِ يَبْعَثُونَ ۗ  
 ثُمَّ يَحْيِيكُمْ ثُمَّ إِلَيْهِ تَرْجَعُونَ ۗ

أُولَٰئِكَ فِي جَنَّاتٍ مَّكْرُومُونَ ۗ  
 أُولَٰئِكَ أَصْحَابُ النَّارِ ۗ

طہارت و پاکی سے متعلق (۲) طہارت و پاکی سے متعلق مثلاً  
 دین کی بنیادی باتیں | جسم و لباس کو گندگی و میل سے پاک و صاف رکھنا، تلب و دماغ  
 کو ہر قسم کی آلودگیوں سے دور رکھنا، نفس و شرکاء کو کشافتوں و غلط کاریوں  
 سے محفوظ رکھنا، زبان آنکھ کان وغیرہ کو غلط استعمال سے بچانا جیسا کہ ان آیتوں سے ثبوت  
 ملتا ہے۔

اگر تم جنبی ہو تو خوب طہارت حاصل کرو۔  
 اپنے کپڑوں کو پاک رکھو۔  
 گندگی سے دور رہو  
 بیشک اللہ توبہ کرنے والوں اور طہارت حاصل  
 کرنے والوں سے محبت کرتا ہے۔  
 اللہ کو نہ قربانیوں کا گوشت پہنچتا ہے اور نہ  
 ان کا خون لیکن دل کا تقویٰ پہنچتا ہے۔

وَإِنْ كُنْتُمْ جُنُبًا فَاطَّهَّرُوا ۗ  
 وَثِيَابَكُمْ فَطَهِّرْهُنَّ  
 وَالرَّجْزَ فَاهْجُرْهُ  
 إِنَّ اللَّهَ يُحِبُّ الْمُتَوَابِينَ وَيُحِبُّ  
 الْمُتَطَهِّرِينَ ۗ  
 لَنْ يَنَالَ اللَّهُ لُحُومَهُمْ أَوْ دِمَاءَهُمْ وَلَكِنْ  
 يَنَالُ التَّقْوَىٰ مِنْكُمْ ۗ

۱۷۱ الحدید ۳ ۱۷۲ المؤمنون ۱ ۱۷۳ البقرہ ۳ ۱۷۴ العارح ۱ ۱۷۵ البقرہ ۱۱  
 ۱۷۶ المائدہ ۲ ۱۷۷ المدثر ۱ ۱۷۸ البقرہ ۲۶ ۱۷۹ الحج ۵

یہی لوگ ہیں جن کے دلوں کی اللہ نے تقویٰ کے لئے آزمائش کی۔

بلکہ ان کے اعمال کی وجہ سے اللہ نے ان کے دلوں پر زنگ لگا دیا۔

اور اللہ ان لوگوں پر گندگی ڈالتا ہے جو سوچتے نہیں ہیں۔

اگرچہ ان کے باپ دادا نہ کچھ سمجھتے ہوں اور نہ ہدایت یافتہ ہوں۔

اس شخص نے فلاح پائی جس نے نفس کی صفائی حاصل کی۔

بیشک نفس برائی کا حکم دینے والا ہے مگر جو میرا رب رحم کر دے۔

اے پیغمبر آپ مومن مردوں سے کہہ دیجئے کہ اپنی نگاہوں کو باز رکھیں اور اپنی شرمگاہوں کی حفاظت کریں یہ ان کے لئے زیادہ پاکیزہ طریقہ ہے۔

اے پیغمبر آپ مومنہ عورتوں سے بھی کہہ دیجئے کہ اپنی نگاہوں کو باز رکھیں اور اپنی شرمگاہوں کی حفاظت کریں

أُولَٰئِكَ الَّذِينَ أَحْمَنَ اللَّهُ قُلُوبَهُمْ  
لِلتَّقْوَىٰ ۗ

بَلَىٰ ؕ إِنَّا عَلَىٰ قُلُوبِهِمْ مَا كَانُوا  
يَكْسِبُونَ ۗ

وَيَجْعَلُ الرِّجْسَ عَلَى الَّذِينَ لَا يَعْلَمُونَ ۗ

أَوْ لَوْ كَانَ آبَاءَهُمْ لَا يَعْلَمُونَ شَيْئًا  
وَلَا يَهْتَدُونَ ۗ

تَدُفِّحُ مَنِ سَأَلَ كِتَابَهُ ۗ

إِنَّ النَّفْسَ لَأَمَّارَةٌ بِالسُّوءِ ۗ إِنَّهَا  
رَبِّي ۗ

قُلْ لِلْمُؤْمِنِينَ يَغُضُّوا بَأْسَهُمْ وَيَحْفَظُوا  
أَرْوَاحَهُمْ ذٰلِكَ أَسْرَىٰ لَهُمْ ۗ

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ  
وَيَحْفَظْنَ فُرُوجَهُنَّ ۗ

۱۷۵ البقرہ ۱۷۵  
۱۷۶ النور ۳۴  
۱۷۷ التلخیص ۱۷۷  
۱۷۸ یوسف ۱۱  
۱۷۹ الحجرات ۱۷۹  
۱۸۰ الشمس ۱۸۰

بیشک کان انکمہ اور دل ان سب کے متعلق  
بازپہی ہوگی۔

إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ  
كَانَ عَنْهُ مُسْتَوَلًّا ۗ

اگر تم اللہ سے ڈرتی ہو تو نرم و دلکش لہجہ میں  
بات نہ کرو

إِنَّ الْغَيْثَ فَلَا تَخْضَعْنَ بِالْقَوْلِ ۗ

بیشک جو لوگ پسند کرتے ہیں کہ مسلمانوں میں بیچاری  
پھیلے ان کے لئے دنیا و آخرت میں دردناک  
سزا ہے

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الدُّنْيَا  
أَمْوَالُهُمْ عَذَابٌ أَلِيمٌ فِي الدُّنْيَا وَالْآخِرَةِ ۗ

عبادت و طاعت سے متعلق (۳) عبادت و طاعت سے متعلق مثلاً

دین کی بنیادی باتیں | عبادت و طاعت کے ذریعہ اللہ کی زیادہ سے زیادہ تعظیم کرنا۔ چہرہ اور  
دل اس کے سپرد کرنا۔ خالص اسی کی عبادت و طاعت کو اپنے اوپر فرض سمجھنا۔ شعار خاص اللہ کی  
یادگار کے ذریعہ اللہ کا قرب حاصل کرنا۔ عبادت و استعانت میں شرکت حرام سمجھنا اور اسی کو نفع و ضرر  
کا مالک و مختار سمجھنا وغیرہ جیسا کہ ان آیتوں سے ثابت ہوتا ہے۔

وَقَضَىٰ رَبِّيَ أَنْ لَا تَعْبُدُوا إِلَّا يَا ۗ  
عبادت نہ کرو

سجدہ کرو اور قریب ہو جاؤ  
آپ کہہ دیجئے ہیں حکم دیا گیا ہے کہ عبادت خالص  
اسی کے لئے کرو

وَاسْجُدْ وَاقْتَرِبْ ۗ  
قُلْ إِنِّي أُمِرْتُ أَنْ أَعْبُدَ اللَّهَ مُخْلِصًا  
لَهُ الدِّينَ ۗ

اللہ کی عبادت کرو اس کے ساتھ کسی چیز کو شریک نہ ہو

وَأَعْبُدْ اللَّهَ وَلَا تُشْرِكُوا بِهِ شَيْئًا ۗ

۱۷ بنی اسرائیل ۳۴ ۱۸ الاحزاب ۴۴ ۱۹ النور ۳۴ ۲۰ بنی اسرائیل ۳۴

۲۱ العلق ۱۷ ۲۲ الزمر ۲۴ ۲۳ النساء ۶۴

حکم صرف اللہ کا ہے  
جو شخص اللہ کے "شعائر" کی تعظیم کرے تو وہ دلوں  
کے تقویٰ کی بات ہے  
آپ کہہ دیجئے میری نماز، میری قربانی میرا جینا اور  
میرا رزاق اللہ کے لئے ہے جو سارے جہانوں  
کا پروردگار ہے۔

اے اللہ ہم آپ ہی کی عبادت کرتے اور آپ  
ہی سے مدد مانگتے ہیں۔

بیشک اللہ اپنے ساتھ شرک کرنے کو نہیں بخشتا اس  
کے ماسوا جس کو چاہے بخش دیتا ہے۔ جس نے  
اللہ کے ساتھ شرک کیا وہ بڑی دور کی گمراہی  
میں جا پڑا۔

اگر تمھو کوئی سختی پہونچے تو اللہ کے سوا اس کو  
کوئی دور کرنے والا نہیں اور اگر تمھو کوئی بھلائی  
پہونچے تو وہ ہر چیز پر قادر ہے۔

إِنَّ الْحُكْمَ إِلَّا لِلَّهِ  
وَمَنْ يَعْظَمْ شَعَائِرَ اللَّهِ فَإِنَّهَا مِنْ تَقْوَى  
الْقُلُوبِ  
قُلْ إِنْ صَلَاتِي وَنُسُكِي وَمَحْيَايَ وَمَمَاتِي  
لِلَّهِ رَبِّ الْعَالَمِينَ

إِيَّاكَ نَعْبُدُ وَإِيَّاكَ نَسْتَعِينُ

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ  
مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ  
فَقَدْ ضَلَّ ضَلَالًا بَعِيدًا

إِنْ يَسْتَسْكِ اللَّهُ بِضَرْفٍ نَزَلَ كَأَشْفٍ لَمَّا الْإِلَهُ  
وَأَنْ يَرُدَّ كَبْحَيَّرْ نَهُو عَلَى كُلِّ شَيْءٍ مُدْبِرٌ

نیکی و بدی سے متعلق (۴) نیکی و بدی سے متعلق مثلاً

دین کی بنیادی باتیں اصل نیکی دل کی پاکی و عمل کی سچائی ہے جس کے لئے محض مزابطہ کی خانہ پری  
کافی نہیں بلکہ اللہ سے مستقل ربط و تعلق ضروری ہے۔

۱۹ الانعام ع ۶      ۳ الحج ع ۲      ۱۷ الفاتحہ ع ۱  
۲۰ الانعام ع ۲      ۱۸ النساء ع ۱۸

بلکہ اس کا تعلق زندگی کے تمام گوشوں سے ہے۔ کمال نیکی حاصل کرنے کے لئے اپنی پسندیدہ چیزوں کی قربانی لازمی ہے۔ نیکی کے کاموں میں ایک دوسرے کی مدد کرنی چاہئے وغیرہ جیسا کہ ان آیتوں سے ثابت ہے:

نیکی یہ نہیں ہے کہ اپنا منہ مشرق کی طرف کر لیا منوب کی طرف۔ بلکہ نیکی یہ ہے جو اللہ، آخرت کے دن، فرشتوں، آسمانی کتابوں اور تمام نبیوں پر ایمان لانا۔ اللہ کی محبت میں اپنا مال رشتہ داروں، یتیموں، مسکینوں، مسافروں، سائلوں اور گدوں چھڑانے میں دے۔ نماز قائم رکھے اور زکوٰۃ دیا کرے۔ جب عہد کریں تو اپنے عہد کو پورا کرنے والے ہوں سختی اور تکلیف میں اور لڑائی کے وقت ہرگز نہ ہٹے ہوں یہی لوگ سچے اور یہی لوگ متقی ہیں۔

کمال نیکی ہرگز نہیں حاصل کر سکتے ہو یہاں تک کہ اپنی پسندیدہ چیزیں خرچ کرو۔

نیکی اور تقویٰ پر ایک دوسرے کی مدد کرو۔

”نیکی“ کے مقابل بدی ہے قرآن حکیم میں اس کا استعمال بھی کسی ایک گوشہ میں محدود نہیں بلکہ زندگی کے تمام گوشوں کو شامل ہے۔

کھلے اور چھپے سارے گناہ چھوڑ دو

(باقی)

لَيْسَ الْبِرَّ أَنْ تُوَدُّوْهُمْ كَمَا تُوَدُّوْهُمُ تَبَلِ الْمَشْرِقِ  
وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ  
الْآخِرِ وَالْمَلَائِكَةِ وَالْكِتَابِ وَالنَّبِيِّنَ وَآتَى  
الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ  
وَأَبْنِ السَّبِيلِ وَالسَّائِلِينَ وَفِي الرِّقَابِ  
وَأَقَامَ الصَّلَاةَ وَآتَى الزَّكَاةَ وَالْمُؤْمِنُونَ  
بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ  
وَالْفُرْأَةِ وَرَحِمِينَ الْبَأْسِ أُولَئِكَ الَّذِينَ  
صَدَقُوا وَأُولَئِكَ هُمُ الْمُتَّقُونَ  
لَنْ نُنَاقِظَهُنَّ حَتَّىٰ تَتَّقُوا لِيَّهَا مَا تَحْتُمُونَ

وَلَعَا وَكُذَّابًا عَلَىٰ الْبِرِّ وَالتَّقْوَىٰ

وَذُرُّوا ظَاهِرًا الْأَيْتِمَ وَبِاطِنًا